

## حضرت عمر رضی اللہ عنہ کے دور میں قانونی تنظیم!

اسلام آباد

دنیا کی تاریخ بادشاہوں کے تذکروں سے بھری پڑی ہے۔ ایک سے ایک قابل اور ایک سے بڑھ کر ایک نااہل ترین حکمرانوں نے اس دنیا کی تاریخ میں اپنے نام کھرچے، لیکن گنتی کے چند حکمران گزرے ہیں جو ذاتِ خود قانون ساز تھے اور انہوں نے صرف حکمرانی ہی نہیں کی، بلکہ انسانیت کو جہاں قانون سازی کے طریقے بتائے، وہاں قوانینِ حکمرانی و جهابانی بھی بنائے۔ ایسے حکمران انسانیت کا انشا شد تھا۔ امیر المؤمنین حضرت عمر بن خطاب رضی اللہ عنہ خلیفہ ثانی اُنہی حکمرانوں میں سے ہیں، جنہوں نے عالم انسانیت کو وحیِ الہی کے مطابق قوانین بنایا کر دیئے اور قانون سازی کے طریقے بھی تعلیم کیے۔ آپ رضی اللہ عنہ نے فرمایا تھا کہ: ”میرے بعد اگر کوئی بنی ہوتا تو وہ عمر ہوتا۔“ حضرت عمر رضی اللہ عنہ نے نبی ﷺ کے اس قول کو سچ کر دکھایا اور حدود اللہ سے لے کر انتظام سلطنت تک میں اس طرح کی قانون سازی کی کہ آج ایسویں صدی کی دلیل پر بھی سائنس اور تکنالوجی اور علوم و معارف کی دنیا وہ میں آپؐ کے بنائے ہوئے قوانین ”عمر لہ (Umar Law)“ کے ہی نام سے رانج و نافذ ہیں اور عالم انسانیت تک حضرت عمر رضی اللہ عنہ کا فیض عام پہنچ رہا ہے۔

دنیا کے دیگر بادشاہوں نے جو کچھ بھی قانون بنائے وہ اپنی ذات، نسل، خاندان یا اپنی قوم و ملک کے مفادات کے تحفظ کے لیے بنائے، جبکہ حضرت عمر رضی اللہ عنہ کے بنائے ہوئے قوانین میں خالصتاً شریعتِ اسلامیہ کے فراہم کیے ہوئے اصول و مبادی شامل تھے۔ باقی بادشاہوں اور حضرت عمر رضی اللہ عنہ کی قانون سازی میں ایک اور بنیادی فرق یہ بھی ہے کہ باقی بادشاہوں کے قوانین ایک دفعہ بننے کے بعد ان بادشاہوں کی آنا کا مسئلہ بن جاتے، اور کوئی بادشاہ بھی ان قوانین میں تبدیلی کو اپنی آنا و خودی کی تذلیل سمجھتا، جب کہ حضرت عمر رضی اللہ عنہ کو جب بھی اپنی قانون سازی کے برخلاف کوئی نص میسر آتی تو آپؐ فوراً رجوع کر لیتے اور

کبھی بھی اپنی آنکے خول میں گرفتار نہ ہوتے تھے۔ یہی وجہ ہے کہ آج تک تمام اسلامی مکاتب فکر میں آپ کے فیصلوں کو قانونی نظیر کی حیثیت حاصل رہی ہے۔

حضرت عمر بن الخطابؓ کی قانون سازی کا سب سے پہلا اصول کتاب اللہ سے استفادہ تھا۔ آپؓ نے اپنے دورِ حکمرانی میں متعدد گورزوں کو جو خطوط لکھے، ان میں سب سے پہلے قرآن مجید سے استفادہ کا حکم لکھا۔ حضرت عمر بن الخطابؓ کی قرآن فہمی کی سب سے عمدہ مثال ایران و عراق کی مفتوحہ زمینوں کے بارے میں آپؓ کا اجتہادی فیصلہ تھا۔ معروف طریقے کے مطابق ان زمینوں پر مجاہدین کا حق تھا کہ ان میں یہ زمینیں تقسیم کر دی جاتیں، لیکن اگر مجاہدین بیلوں کی دم تھام لیتے اور زمینوں کی آباد کاری پر جت جاتے تو دنیا میں اقامستِ دین اور اعلاءَ کلمۃ اللہ کے ذریعے شہادتِ حق کا فریضہ پس پشت چلا جاتا۔ حضرت عمر بن الخطابؓ کی دور بین الگا ہوں نے اس کا حل قرآن مجید کے اندر سورہ حشر کی ان آیات میں تلاش کر لیا:

”وَمَا آفَاهُ اللَّهُ عَلَى رَسُولِهِ مِنْهُمْ فَمَا آوَيْجَفْتُمْ عَلَيْهِ مِنْ خَيْلٍ وَلَا رِكَابٌ وَلَكِنَّ اللَّهَ يُسَلِّطُ رُسُلَّهُ عَلَى مَنْ يَشَاءُ وَاللَّهُ عَلَى كُلِّ شَيْءٍ قَدِيرٌ مَا آفَاهُ اللَّهُ عَلَى رَسُولِهِ مِنْ أَهْلِ الْقُرْبَى فِيلَهُ وَلِلَّهِ سُولِ وَلِذِي الْقُرْبَى وَالْيَتَامَى وَالْمُسْكِينَ وَابْنِ السَّبِيلِ كَيْ لَا يَكُونَ دُولَةً بَيْنَ الْأَغْنِيَاءِ مِنْكُمْ وَمَا أَتَكُمُ الرَّسُولُ فَكُلُوهُ وَمَا تَهْكُمْ عَنْهُ فَاتَّهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَنْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهُ وَرَسُولَهُ أَوْلَئِكَ هُمُ الصَّدِيقُونَ وَالَّذِينَ تَبَوَّءُ الدَّارَ وَالْإِيمَانَ مِنْ قَبْلِهِمْ يُجْبِونَ مِنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً إِلَيْهَا أُوْتُوا وَيُؤْثِرُونَ عَلَى أَنفُسِهِمْ وَلَوْ كَانَ إِلَيْهِمْ خَاصَّةً وَمَنْ يُؤْتَ شَيْخَ نَفْسِهِ فَأُولَئِكَ هُمُ الْمُفْلِحُونَ وَالَّذِينَ حَمَّلُوا مِنْ بَعْدِهِمْ يَقُولُونَ رَبَّنَا أَغْفِرْلَنَا وَلَا خَوَانِنَا الَّذِينَ سَبَقُوْنَا بِالْإِيمَانِ وَلَا تَجْعَلْ فِي قُلُوبِنَا غَلَلًا لِلَّذِينَ أَمْنُوا إِنَّكَ رَءُوفٌ رَّحِيمٌ“ (المائدہ: ۱۰-۲۶)

ترجمہ: ”جو کچھ اللہ تعالیٰ نے (اس طور پر) اپنے رسول کو دوسری بستیوں کے (کافر) لوگوں سے دلوادے (جیسے فدک اور ایک حصہ خیر کا) سو وہ (بھی) اللہ کا حق ہے اور رسول کا اور (آپ کے) قرابت داروں کا اور غریبوں کا اور مسافروں کا، تاکہ وہ (مالی فنے) تمہارے تو نگروں کے قبضے میں نہ آ جاوے۔ اور رسول تم کو جو کچھ دے دیا کریں وہ لے لیا کرو اور جس چیز (کے لینے) سے تم کو روک دیں (اور یعنیم الفاظ یہی حکم ہے افعال اور احکام میں بھی) تم رک جایا کرو اور اللہ سے ڈرو، بے شک اللہ تعالیٰ (مخالفت کرنے پر) سخت سزا دینے والا ہے۔ اور ان حاجت مند مہاجرین کا (باخصوص) حق ہے جو اپنے گھروں سے اور اپنے

والوں سے (جبراً و ظلمًا) جدا کردیے گئے، وہ اللہ تعالیٰ کے فضل (یعنی جنت) اور رضا مندی کے طالب ہیں۔ اور وہ اللہ اور رسول (کے دین) کی مدد کرتے ہیں (اور) یہی لوگ (ایمان) کے سچے ہیں۔ اور (نیز) ان لوگوں کا (یہی حق ہے) جو دار الاسلام (یعنی مدینہ) میں ان (مہاجرین) کے (آنے کے) قبل سے قرار پکڑے ہوئے ہیں جو ان کے پاس بھرت کر کے آتا ہے، اس سے یہ لوگ محبت کرتے ہیں اور مہاجرین کو جو کچھ ملتا ہے اس سے یہ (انصار) اپنے دلوں میں کوئی رشک نہیں پاتے اور اپنے سے مقدم رکھتے ہیں، اگرچہ ان پر فاقہ ہی ہوا اور (وقتی) جو شخص اپنی طبیعت کے بغل سے محفوظ رکھا جاوے ایسے ہی لوگ فلاح پانے والے ہیں۔ اور ان لوگوں کا (بھی اس مال فتنے میں حق ہے) جو ان کے بعد آئے جو (ان مذکورین کے حق میں) دعا کرتے ہیں کہ اے ہمارے پروردگار! ہم کو بخش دے اور ہمارے ان بھائیوں کو (بھی) جو ہم سے پہلے ایمان لا چکے ہیں اور ہمارے دلوں میں ایمان والوں کی طرف سے کینہ نہ ہونے دیجئے، اے ہمارے رب! آپ بڑے شفیق رحیم ہیں۔ ”

پس ان آیات سے حضرت عمر رض نے بڑی باریک بینی سے استبطاق قانون کیا اور جسے مال غنیمت یعنی جنگ کے نتیجے میں حاصل ہونے والا مال سمجھا جا رہا تھا اور جس کی تقسیم کے لیے امیر المؤمنین پر بہت زیادہ دباؤ تھا، آپ نے اسے مذکورہ نصِ قرآنی سے ”مالِ فَ“، یعنی بغیر لڑائی کے حاصل ہونے والا مال ثابت کیا اور قرآن کے مطابق اس مال میں چونکہ بعد میں آنے والوں کا حصہ بھی شامل ہے، اس لیے مجاہدین میں تقسیم کرنے سے انکار کر دیا۔

شریعتِ اسلامیہ میں کتاب اللہ کے بعد دوسرا سب سے بڑا ماغذہ و قانون سنت رسول اللہ صلی اللہ علیہ وسلم ہے۔ کم و بیش دس سالہ مدتِ اقتدار میں متعدد بار حضرت عمر رض نے حدیث نبوی صلی اللہ علیہ وسلم کے مل جانے پر اپنی رائے سے رجوع کر لیا تھا۔ اطاعتِ رسول صلی اللہ علیہ وسلم کی اس سے اور عمدہ مثال کوئی نہیں ہو سکتی۔ حضرت سعید بن مسیب رحمۃ اللہ علیہ نے ہاتھ کے انگوٹھے کی دیت پندرہ اونٹ مقرر کی تھی، جب کہ باقی انگلیوں کی مقدار دیت اس سے کم تھی، حضرت عمر رض کا موقف تھا کہ انگوٹھا چونکہ زیادہ کار آمد ہوتا ہے، اس لیے اس کی دیت بھی زیادہ ہونی چاہیے۔ لیکن جب عمرو بن حزم رض کے ہاں سے ایک تحریر دریافت ہوئی، جس میں آپ صلی اللہ علیہ وسلم کے حوالے سے نقل کیا گیا تھا کہ ہر انگلی کی دیت دس اونٹ ہے تو حضرت عمر رض نے بلا چوں و چرا اپنی اجتہادی و قیاسی رائے سے رجوع کر لیا اور حدیث نبوی صلی اللہ علیہ وسلم کے مطابق مقدمات کے فیصلے جاری فرمائے۔

اسی طرح جب شام کے علاقے میں طاعون کی وبا پھوٹ پڑی اور مسلمانوں کا ایک بہت بڑا لشکر حضرت ابو عبیدہ بن جراح رض کی کمانداری میں وہاں موجود تھا تو حضرت عمر رض اور حضرت ابو عبیدہ رض بن جراح کے درمیان ایک نزاع چل پڑی کہ لشکر کو قیام کا حکم دیا جائے یا خروج کا؟ ابھی یہ نزاع جاری تھی کہ حضرت عبد الرحمن بن عوف رض نے حدیث نبوی صلی اللہ علیہ وسلم پیش کر دی کہ: ”جب تم سنو کہ فلاں علاقے میں وبا ہے تو تم وہاں نہ جاؤ اگر تمہارا قیام ایسے علاقے میں ہے جہاں وبا پھوٹ پڑی ہو تو وہاں سے مت بھاگو۔“ حضرت عمر رض نے یہ حدیث نبوی صلی اللہ علیہ وسلم سن کر اللہ تعالیٰ کا شکر ادا کیا اور حکم نبوی صلی اللہ علیہ وسلم کے مطابق فیصلہ صادر فرمایا۔

حضرت عمر رض کے ہاں قبولیتِ حدیث کا معیار بھی بہت سخت تھا۔ ایک بار آپ صلی اللہ علیہ وسلم نے حضرت ابو موسیٰ اشعری رض کو بلا بھجا، کافی دن گزر گئے تو حضرت ابو موسیٰ اشعری رض سے جب حضرت عمر رض کی ملاقات ہوئی تو حضرت عمر رض نے پوچھا: میں نے آپ کو بلا یا تھا تو آپ کیوں نہیں آئے؟ حضرت ابو موسیٰ اشعری رض نے کہا کہ میں آیا تھا، تین بار دروازہ بھایا، آپ نہیں نکلو میں لوٹ آیا۔ حضرت عمر رض نے وجہ پوچھی تو حضرت ابو موسیٰ اشعری رض نے اپنے اس عمل کے جواز میں حدیث نبوی صلی اللہ علیہ وسلم پیش کر دی۔ حضرت عمر رض نے اس حدیث کو اس وقت تک قبول کرنے سے انکار کر دیا جب تک کہ کوئی گواہ نہ ہو، اس پر حضرت ابو موسیٰ اشعری رض کو دو گواہ لانے پڑے۔

تعالیٰ حدیث کے معاملے میں اپنی اولاد سے بھی رعایت نہیں کرتے تھے، ایک بار خخت جگرنے کہا کہ مجھے تو کدو پسند نہیں ہے، اس پر حضرت عمر رض بیٹے سے ناراض ہو گئے کہ نبی صلی اللہ علیہ وسلم کی پسندیدہ سبزی کے بارے میں بیٹے نے ایسی رائے کیوں دی؟ پھر تین دن کی مدت ختم ہونے سے پہلے خود ہی ناراضی ختم کر دی کہ تین دن سے زائد ناراضی سے ایک حدیث نبوی صلی اللہ علیہ وسلم میں منع کیا گیا ہے۔

مشاورت کا طریقہ اجماع امت تک پہنچنے کا بہترین راستہ ہے۔ حضرت عمر رض کے دور میں حکومت کی کامیابی کی ایک بہت بڑی وجہ مشاورت بھی تھی۔ حضرت عمر رض کی مشاورت دو وجہات سے جدا گانہ تھی، ایک تو ہر چھوٹے بڑے معاملے میں اہل الرائے افراد کو جمع کر کے ان سے رائے لی جاتی۔ ایک اعلان کرنے والا دار الخلافہ کی گلیوں میں ”یا ایسا الجماعتہ“ کے اعلان کے ساتھ گھومتا چلا جاتا اور عمائدین ریاست مسجد میں جمع ہوجاتے۔ بہت چھوٹے چھوٹے معاملات بھی جن میں کہ حکمران کو صواب دیدی اختیارات حاصل ہوتے، ان میں بھی مشاورت کی جاتی اور نتیجے کے طور پر معاملات کے حل کی متعدد سورتیں سامنے آ جاتیں اور پھر اتفاقی رائے یا کثرت رائے سے بہترین فیصلہ تک پہنچ جایا جاتا۔

بے شک تمہارا پورا کاری قیامت کے دن ان میں ان باتوں کا جن میں وہ اختلاف کرتے تھے فیصلہ کرے گا۔ (قرآن کریم)

حضرت عمر بن الخطابؓ کی مشاورت کی دوسری اہم ترین خصوصیت یہ تھی کہ خلیفہ وقت خود ایک رائے دہنده کی حیثیت سے شریک مشورہ ہوتا تھا اور اپنی رائے کے برخلاف فیصلہ پر بھی تیوری نہ چڑھاتی جاتی تھی۔ یہی وجہ تھی کہ رائے دینے والے خلیفہ کے رعب و بد بے کے باوجود کھل کر اپنی رائے کا اظہار کرتے تھے، کیونکہ انہیں معلوم تھا کہ امیر المؤمنین نہ صرف یہ کہ اپنی مخالفت پر خفگی نہیں ہوں گے، بلکہ اچھا اور صائب مشورہ دینے پر حکمران وقت اپنی رائے واپس بھی لے لے گا اور کسی طرح کی بد مرگی بھی پیدا نہیں ہوگی۔ حضرت عمر بن الخطابؓ کے اس روایے نے ان کے دور حکومت کو چار چاند لگائے۔

دور فاروقی میں جب مئونوشی کے واقعات کثرت سے موقع پذیر ہونے لگے تو اگرچہ حضرت عمر بن الخطابؓ خود کوئی بھی حکم دے کر اس کا سدباب کر سکتے تھے، لیکن انہوں نے صحابہ کبار بنی عزیزم کو مشورے کے لیے بلا بھجتا۔ حضرت علی بن ابی طالبؓ نے حالتِ مخمور میں ہر یاں بکنے والے کے منہ سے بہتان تراشی کے اندر یہ پر قیاس کرتے ہوئے حدِ قدف کے اجراء کی سفارش کی۔ کل صحابہ بنی عزیزم نے اس رائے سے اتفاق کیا، جس سے شراب نوشی کی حد کو حدِ قدف سے ہی محدود کر دیا گیا، یعنی اسی ڈرے۔ کل حدود اللہ کا تعلق نص قرآنی سے ہے، لیکن چونکہ اجماع صحابہؓ قرآن مجید کے برابر مانا جاتا ہے، کیونکہ قرآن مجید کی جمع و تدوین اجماع صحابہؓ کا ہی ثمرہ ہے، اس لیے اجماع صحابہؓ کے نتیجے میں شراب نوشی کی سزا کو بھی حدود اللہ میں شامل ہونے کا درجہ حاصل ہے۔

سلطنت ایران کے ساتھ جہاد کے وقت حضرت عمر بن الخطابؓ کی شدید خواہش تھی کہ وہ خود اس جنگ کی قیادت کریں، اس لیے کہ شرق و غرب کے کل عساکر اسلامیہ اس جنگ میں جھوک دیے گئے تھے، ناکامی کی صورت میں زوالِ کلیہ کا مکروہ چہرہ دیکھنے کا امکان تھا، چنانچہ تاریخ کے اس نازک موڑ پر حضرت عمر بن الخطابؓ خود افواجِ اسلامیہ کی کمانداری کرنا چاہتے تھے، لیکن اس موقع پر بھی اجتماعی مشاورتی رائے کے سامنے حضرت عمر بن الخطابؓ نے سپر ڈال دی، کیونکہ حضرت علی بن ابی طالبؓ نے منع کیا تھا اور کہا تھا کہ مرکزِ خلافت کو کسی صورت خالی نہ چھوڑا جائے۔

ایک بار جب حضرت عمر بن الخطابؓ رات کو گشت کر رہے تھے تو ایک گھر سے فراق کے نغموں کی نسوانی آواز آئی، اگلے دن تحقیق کی تو معلوم ہوا اس عورت کا شوہر محاذِ جنگ پر گیا تھا۔ آپؐ نے اپنی میٹیِ ام المؤمنین حضرت حفصہؓ سے مشورہ کیا تو انہوں نے بتایا کہ شوہر کے بغیر چار ماہ تک عورت صبر کر سکتی ہے۔ حضرت عمر بن الخطابؓ نے اسی وقت یہ حکم جاری کیا کہ چار ماہ کے بعد ہر فوجی کو جبری رخصت پر گھر بھیجا جائے۔

مشاورت کا عمل حضرت عمر بن الخطابؓ کو اس قدر عزیز تھا کہ آپؐ نے اپنے پورے دور حکومت میں

صحابہ کبار حنفی اور عائدین قریش کو دار الحکومت سے باہر کا سفر نہیں کرنے دیا، صرف حج کی اجازت تھی۔ حضرت عمر بن الخطبؓ کے اس فیصلے کا یہ فائدہ ہوا کہ صائب الرائے حضرات کی ایک معقول تعداد صباح و مساء آپؓ کے قریب موجود رہتی تھی۔ حقیقت یہ ہے کہ مشورہ دینے والے ہی حکمرانوں کو ڈبوتے بھی ہیں اور پار بھی لگاتے ہیں، لہس اب یہ حکمران پر مخصر ہے کہ خوشامد یوں کو شریک مشورہ کرے اور قوم کی لٹیا ڈبودے یا نقادوں کے تدوینیز نشرون کا سامنا کرے اور آسمان دنیا پر سورج اور چاند کی طرح جگ گئے۔

حضرت عمر بن الخطبؓ ذاتی قیاس و اجتہاد سے بھی قانون سازی کرتے تھے، لیکن اجتہاد کا یہ عمل قرآن و سنت اور اجماع صحابہؓ کی حدود کے اندر ہوتا تھا، چنانچہ حضرت عمر بن الخطبؓ نے ذمیوں پر قابل برداشت ٹیکس عائد کیا اور بوجذمی بوڑھا ہوتا اور ٹیکس دینے کے قابل نہ رہتا تو حضرت عمر بن الخطبؓ سرکاری بیت المال سے اس کا وظیفہ بھی مقرر فرمادیتے تھے۔ حضرت عمر بن الخطبؓ سے پہلے مفقود الخبر شوہر کی متناوحہ کو اس وقت تک عقدِ ثانی کی اجازت نہ تھی جب تک کہ اس کے شوہر کے ہم عمر فوت نہ ہو جائیں، حضرت عمر بن الخطبؓ نے اپنی اجتہادی رائے سے ایسی عورت کے لیے چار سال کے انتظار کو کافی سمجھا۔

حضرت عمر بن الخطبؓ کی اجتہادی رائے تھی جب بھوکے غلاموں نے اونٹی چوری کر کے کھائی تو ان غلاموں کی حد ساقط کر دی اور ان کے آقے سے دو گناہ تاویں وصول کیا۔ حدود کا اجراء غالباً حاکم وقت کی ذمہ داری ہے، لیکن وسعتِ سلطنت کے باعث آپؓ نے اجتہاد ایسا اختیار اپنے نائیبین کو تفویض کر دیا تھا، سو اسے ان حدود کے جن کی سزا میں زندگی کا خاتمه شامل تھا۔

اسی طرح نو مفتوحہ علاقوں میں حدود اللہ کے اجراء کو علم سے مشروط کر دیا تھا، یعنی حدود سے اعلم شخص پر حد جاری نہیں کی جاتی تھی۔ آپؓ نے حضرت ابو عبیدہ بن جراح بن الخطبؓ کو خط لکھا کہ پہلے حدود اللہ کے بارے میں لوگوں کو بتاؤ اور اس کے بعد اگر کوئی ارتکاب جرم کرتا ہے تو اس پر حد جاری کرو۔ ایک اور واقعہ میں یحیی بن حاطب کی آزاد کردہ لوڈی ”مرکوش“ لوگوں سے کہتی پھر رہی تھی کہ میں نے زنا کیا ہے، حضرت عمر بن الخطبؓ نے اسے حضرت عثمان بن علیؓ کے مشورے سے کوڑوں کی سزا دی اور رجم نہیں کیا، کیونکہ اسے حدِ زنا کا علم نہیں تھا۔

امیر المؤمنین حضرت عمر بن خطابؓ کے یہ اصول قانون سازی آج بھی زندہ ہیں اور لوگ آسمان رسالت کے اس چمکتے دمکتے ستارے سے آج بھی روشنی حاصل کر رہے ہیں۔

